

இனிமையான குழந்தைகளே - இது நமது கடைசி 84-வது பிறவி ஆகும். இப்பொழுது வீடு திரும்பிச் செல்ல வேண்டும். பின் நமது இராஜ்யத்தில் வர வேண்டும் என்பது எப்பொழுதும் நினைவில் இருக்கட்டும்.

**கேள்வி:** தந்தை பக்குவமான வியாபாரி ஆவார் எப்படி?

**பதில்:** யார் இப்பொழுது செல்வந்தர்களாக இருக்கிறார்களோ யாருக்கு செல்வத்தின் போதை உள்ளதோ, அவர்கள் இங்கு தங்களுடைய இராஜ்யத்தை பராமரித்துக் கொள்ளுங்கள் என்று பாபா கூறுகிறார். அவர்களுடையதை தந்தை ஏற்றுக் கொள்வதில்லை. ஏழைகளைத்தான் பாபா உயர்ந்ததிலும் உயர்ந்தவர்களாக ஆக்குகிறார். ஏழைகளினுடைய ஒவ்வொரு பைசா பைசாவையும் பயனுள்ளதாக ஆக்கி அவர்களை செல்வந்தராக ஆக்கி விடுகிறார். எனவே தந்தைக்கு பக்குவமான வியாபாரி என்று கூறப்படுகிறது.

**கேள்வி:** குழந்தைகளிடம் எந்த ஒரு சோம்பல் முற்றிலும் இருக்கக் கூடாது?

**பதில்:** ஒரு சில குழந்தைகள் முரளி கேட்பதில் அல்லது படிப்பதில் சோம்பலாக இருக்கிறார்கள். முரளியைத் தவற விட்டு விடுகிறார்கள். பாபா கூறுகிறார், குழந்தைகளே! இதில் சோம்பலானவராக ஆகாதீர்கள். நீங்கள் ஒரு முரளியைக் கூட தவற விடக்கூடாது.

**ஓம் சாந்தி.** குழந்தைகளிடம் எல்லையில்லாத தந்தை சொல்கிறார், மற்ற எந்த ஒரு குரு அல்லது துறவி ஆகியோர் இருக்கிறார்களோ அவர்கள் தங்களுடைய சீடர்களை குழந்தைகள் என்று கூற மாட்டார்கள். தற்காலத்திலோ நல்ல நல்ல வாலிப வித்வான்கள் கூட சொற்பொழிவு நிகழ்த்துகிறார்கள். வயோதிக தாய்மார்கள் அல்லது புருஷர்கள் இருக்கிறார்கள் என்றால் அவர்களுக்கு கூட "ஹே குழந்தைகளே" என்று கூற தைரியமே வராது. யார் இல்லற விவகாரங்களில் இருக்கிறார்களோ அவர்கள் தான் இந்த வார்த்தையைக் கூற முடியும். குழந்தை என்ற வார்த்தை குடும்பத்தினுடையது ஆகும். தந்தை கூற முடியும் அந்த சந்நியாசி ஆகியோரோ குடும்பத்தினர் அல்ல. அவர்கள் துறவற மார்க்கத்தினர் ஆவார்கள். எனவே இல்லற விகாரங்களின் சிந்தனை புத்தியில் வருவதில்லை. இவரோ தாய் தந்தை ஆவார். எனவே அவசியம் குழந்தையை குழந்தையே என்பார். எல்லையில்லாத தந்தை குழந்தைகளாகிய நமக்கு அமர்ந்து புரிய வைக்கிறார் என்று நீங்களும் புரிந்துள்ளீர்கள். குழந்தைகளே உங்களுடைய வீடு எது என்று கேட்கிறார் (பரந்தாமம்). பரந்தாமம் என்றால் யாரும் புரிந்து கொள்ள மாட்டார்கள். சாந்திதாமம், நிர்வாண தாமம் என்று கூற வேண்டும். உங்கள் வீட்டை நீங்கள் நினைவு செய்ய வேண்டும். பாபா வந்துள்ளார் நம்மை அலங்காரம் செய்து வீட்டிற்கு அழைத்து செல்வார் என்பதை நீங்கள் அறிந்துள்ளீர்கள். பிறகு நாம் சுகதாமத்தில் வருவோம். இப்பொழுதோ இது துக்கதாமம் ஆகும். இதை நீங்கள் சந்நியாசம் செய்ய வேண்டும். இந்த எல்லையில்லாத சந்நியாசத்தை பரமபிதா பரமாத்மாவை தவிர வேறு யாரும் கற்பிக்க முடியாது. அவர்களோ எல்லைக்குட்பட்ட, அதாவது வீடு வாசலை சந்நியாசம் செய்கிறார்கள். இவர்களோ தாய் தந்தை ஆவார்கள் அல்லவா? தாய் தந்தை எப்படி வீடு வாசலை விடுவிப்பார்கள்? அவர்களுடைய தர்மமே துறவற மார்க்கத்தினுடையது. எப்படி மற்ற தர்மங்கள் உள்ளன. ஆரிய சமாஜத்தினர், ராதாஸ்வாமி.... இப்பொழுது ராதையின் ஸ்வாமி (தலைவன்) யார்? இது யாருக்குமே தெரியாது. உண்மையில் இராதை கிருஷ்ணரோ இளவரசன் இளவரசி ஆவார். தங்களுக்குள் தோழன் தோழி ஆகிறார்கள். அவரை இராதையின் ஸ்வாமி (தலைவன்) என்று கூற மாட்டார்கள். இராதையின் ஸ்வாமி ஆகும் பொழுது பிறகு பெயர் மாறி லட்சுமி நாராயணர் என்ற பெயர் அமையும். ஸ்ரீ நாராயணர் (ஸ்வாமி) தலைவன் ஆவார். ஆம். திருமணம் ஆகாதவரை ஸ்வாமி என்று கூற மாட்டார்கள். இது புரிந்து கொள்ள வேண்டிய விஷயங்கள் ஆகும்.

உங்களுடைய சாந்திதாமம், சுக தாமம் நினைவிருக்கிறதா என்று தந்தை குழந்தைகளிடம் கேட்கிறார். இது இராவணபுரி துக்கதாமம் ஆகும். புரி என்பது இருப்பிடத்தை குறிக்கும். இராவணபுரியில் இராமர் சீதை இருப்பதில்லை. பார்க்கப்போனால் நீங்கள் அனைவரும் சீதைகள், மேலும் தந்தை கூறுகிறார் - நான் இராமர் ஆவேன். நான் சீதைகளாகிய உங்களை இராவணனின் சிறையிலிருந்து விடுவிக்க வேண்டும். சமுத்திரத்திற்கு நடுவில் இருக்கும் முழு உலகத்தின் மீது இராவண இராஜ்யம் உள்ளது. இராம இராஜ்யமோ சத்யுகத்தில் இருந்தது. அங்கு லட்சுமி நாராயணர் ஆட்சி புரிந்து கொண்டிருந்தார்கள். பாரதத்தில் அவர்களது இராஜ்யம் இருந்தது. ஆனால் அச்சமயத்தில் வேறு எந்த கண்டமும் இல்லாத காரணத்தால் இவர்களும் உலகத்தின் அதிபதியாக இருந்தார்கள் என்று கூறப்படுகிறது. பாரதத்தின் அதிபதியாகத் தான் இருப்பார்கள் மற்ற கண்டங்களின் பெயர் அடையாளம் இருப்பதில்லை. எனவே

முழு உலகத்தின் அதிபதி ஆனார்கள் அல்லவா? மேலும் அங்கு இனிமையான தண்ணீரின் (நதிகள்) மீது உங்களது இராஜ்யம் நடக்கும். எனவே இப்பொழுது நாடகம் முடிந்து விட்டுள்ளது என்பது குழந்தைகளாகிய உங்களது புத்தியில் இருக்க வேண்டும். இப்பொழுது வீடு திரும்பிச் செல்ல வேண்டும். நாம் 84ன் சக்கரத்தை சுற்றியுள்ளோம். மனிதர்களின் புத்தியில் எதுவும் வராது. இவ்வாறே கேள்விப்பட்ட விஷயங்களைக் கூறி விடுகிறார்கள். நாம் 84ன் சக்கரம் சுற்றி வந்துள்ளோம் என்பதை நீங்கள் அறிந்துள்ளீர்கள். இப்பொழுது நாம் திரும்பிச் செல்ல வேண்டும். பிறகு புதியதாக சக்கரம் ஆரம்பமாகும். பழைய உலகம் கலியுகத்திலிருந்து புதியதாக ஆரம்பம் ஆக முடியாது. ஆனால் புதிய சக்கரம் சத்யுகத்திலிருந்து ஆரம்பம் ஆகும். இந்த எல்லா விஷயங்களும் குழந்தைகளாகிய உங்களுக்குத் தான் புரிய வைக்கப்படுகிறது. ஆனால் எத்தனை விஷயங்களை குழந்தைகள் மறந்து விடுகிறார்கள். தாரணை ஆகாத காரணத்தால் பின் அந்த அளவு கடந்த குஷி இருக்க முடியாது. இது நம்முடைய 84வது கடைசி பிறவி ஆகும். பிறகு நாம் நமது வீட்டிற்கு செல்வோம். பவித்திரமாக ஆகாத வரையும் யாரும் திரும்பிச் செல்ல முடியாது. பிறவி எடுத்தே ஆக வேண்டும். முதன் முதலில் இருந்த நீங்கள் இப்பொழுது கடைசியில் உள்ளீர்கள். எல்லா தர்மத்தினரும் இப்பொழுது கடைசியில் வெவ்வேறு பெயர், ரூபம், தேசம், காலத்தில் இருக்கிறார்கள். சீக்கிய தர்மத்தை ஸ்தாபனை செய்த குருநானக்கின் ஆத்மா எங்கே இருக்கிறார்? இங்கே தான் வேறு பெயர் ரூபத்தில் இருக்கிறார். எல்லோருமே முழுமையான பாகத்தை நடித்தே ஆக வேண்டும். இப்பொழுது நீங்கள் புது உலகத்தில் செல்வதற்கான புருஷார்த்தம் செய்து கொண்டிருக்கிறீர்கள். கடைசியில் எல்லோருமே கணக்கு வழக்கை முடித்து விட்டு பின் செல்ல வேண்டும். குருநானக்கின் ஆத்மா மீண்டும் தனது நேரத்தில் வருவார். சத்யுகம், திரேதா, துவாபரத்தில் அவர் வர முடியாது. அவர் வருவதே கலியுகத்தில் ஆகும். தனது குறித்த நேரத்தில் வந்து தர்ம ஸ்தாபனை செய்வார். வரிசைக்கிரமமாக அவதாரங்கள் வருகிறார்கள். வந்து தங்களுடைய தர்மங்களை ஸ்தாபனை செய்கிறார்கள். முதல் நம்பர் அவதாரம் பகவானுடையது ஆகும். இப்பொழுது நிராகாரமானவர் எப்படி அவதாரம் எடுப்பது? நான் இவருடைய உடலை ஆதாரமாக எடுத்துள்ளேன் என்று கூறுகிறார். இவர் தனது ஜென்மங்களை அறியாமல் இருக்கிறார். சரீரமோ இவருடையது ஆகும் அல்லவா? அந்நிய தேசத்தில் வந்தார் என்றும் பாடப்படுகிறது. மற்ற எல்லோரும் தங்களுடைய தேசம் தங்களுடைய சரீரத்தில் வருகிறார்கள். ஆம், தர்ம ஸ்தாபகர்கள் மற்றவரது சரீரத்தில் வர முடியும். பிறகு அவர்களுடைய பெயர் இருக்கும். தூய்மையான ஆத்மா வந்து பிரவேசம் செய்வார். முதலில் இருக்கும் ஆத்மா வந்து பிரவேசம் செய்வார். முதலில் இருக்கும் ஆத்மா தர்ம ஸ்தாபனை செய்வது இல்லை. எந்த ஆத்மா பிரவேசம் செய்கிறாரோ அவரே ஸ்தாபனை செய்வார். முதலில் இருக்கும் ஆத்மா தான் துன்பங்கள் ஆகியவற்றை பொறுத்துக் கொள்கிறார். எப்படி கிறிஸ்துவின் ஆத்மா வந்தார். அவரோ சதோபிரதானமாக இருந்தார். அவரோ ஒன்றும் சகித்து கொள்ள வேண்டி இருக்காது. அவரோ முதலில் சதோவில் தான் வர வேண்டி உள்ளது. எனவே முதலில் இருக்கும் ஆத்மா தான் சகித்து கொள்கிறார். சரீரத்துடன் கூட இருக்கும் பொழுது துக்கம் ஆத்மாவிற்குத் தான் ஆகிறது அல்லவா? தர்மராஜர் கூட சரீரம் தாரணை செய்வித்து தண்டனை கொடுப்பார். நாம் தண்டனை வாங்கிக் கொண்டிருக்கிறோம் என்று ஆத்மாக்களுக்கு உணர்வு ஏற்படுகிறது. எனவே தான் பாவ ஆத்மா புண்ணிய ஆத்மா என்று கூறப்படுகிறது. பாவ சரீரம் புண்ணிய சரீரம் என்று கூறப்படுவதில்லை. சந்நியாசிகளோ ஆத்மாவில் எதுவும் பதிவதில்லை (நிர்லேப), சரீரத்தின் மீது தான் பாவம் ஏற்படுகிறது என்று கூறி விடுகிறார்கள். அநேக விதமான குருமார்கள் இருக்கிறார்கள். பாபா நிறைய குருக்களின் அனுபவம் செய்திருக்கிறார். பாபா ஒவ்வொருவரிடமும் கேட்டுக் கொண்டே இருப்பார் - "ஏன் சந்நியாசம் செய்தீர்கள்? எப்படி வீடுவாசலை விட்டீர்கள்?" பதில் கூறமாட்டார்கள். பின் நான் கூறுவேன் "நீங்கள் கூறவில்லை என்றால் என்னால் கூட சந்நியாசம் செய்ய முடியுமா இல்லையா?" என்பதை எப்படி நான் புரிந்து கொள்வது? இது போல மிகவும் புத்திசாலித்தனத்துடன் பேசுவார். இந்த முழு மனித சிருஷ்டி என்ற மரத்திற்கு இப்பொழுது இற்றுப் போன நிலை ஆகியுள்ளது என்பதை இப்பொழுது புரிந்திருக்கிறார். இப்பொழுது மீண்டும் புதியது ஆரம்பமாக உள்ளது. பிரளயமோ ஆவது இல்லை. சாஸ்திரங்களில் மகா பிரளயம் காண்பித்துள்ளார்கள். அப்படி ஆவது இல்லை. ஸ்ரீகிருஷ்ணர் கடலில் ஆலிலை மீது வந்தார் என்று கூறுகிறார்கள். இவை எல்லாமே பொய்யானவை ஆகும்.

நானோ ஆதி சனாதன தேவி தேவதா தர்மத்தின் ஸ்தாபனை செய்ய வருகிறேன் என்று தந்தை கூறுகிறார். எப்பொழுதும் முதலில் ஸ்தாபனை பின் விநாசம், பாலனை.... என்று கூற வேண்டும். அப்படி இன்றி முதலில் ஸ்தாபனை, பாலனை பின்னால் விநாசம் என்று கூறுவதல்ல. பின் யாராவது

அறிவுள்ளவர் கேட்டார் என்றால், இவர்களோ கிளிப்பிள்ளை போல படித்திருக்கிறார்கள் என்பார்கள். ஸ்தாபனை, பாலனை பின் விநாசம் எவ்வாறு ஆகும்? எனவே முறைப்படி சரியான வார்த்தைகள் கூற வேண்டும். ஸ்தாபனை, விநாசம், பாலனை. இப்பொழுது உயர்ந்ததிலும் உயர்ந்த தந்தையின் ஸ்ரீமத் உங்களுக்கு கிடைக்கிறது. பிரம்மாவின் உடல் மூலமாக அளிக்கிறார். இந்த பாபாவின் உடல் நியமிக்கப் பட்டது ஆகும். அறிவுள்ள குழந்தைகளாக இருப்பவர்கள் ஏதாவது ஆலோசனை பெற வேண்டி இருந்தால் ஸ்ரீமத் பெறுவார்கள். ஸ்ரீமத்படி நடப்பதால் ஒரு பொழுதும் ஏமாற்றம் அடைய மாட்டார்கள். ஸ்ரீமத் சிவபாபாவினுடையதே ஆகும். பாபா வெகு தூரத்தில் இருக்கிறாரா என்ன? குழந்தைகள் தவறாக நடக்கிறார்களா, சரியாக நடக்கிறார்களா என்பதை தந்தை பார்க்கிறார். ஒவ்வொருவரும் சர்ஜனிடமிருந்து ஆலோசனை கிடைக்க முடியும். இவர் எல்லாவற்றையும் விட பெரிய சர்ஜன். எந்த ஒரு விஷயத்தில் கஷ்டம் ஏற்பட்டால் கூட பாபா முன்னால் அமர்ந்திருக்கிறார் என்ற நினைவு இருக்க வேண்டும். ஸ்ரீமத்படி நடந்து கொண்டே இருங்கள். உதாரணமாக ஒருவர் ஏழைக் குழந்தையாக இருக்கிறார். தாரணை நன்றாக உள்ளது. சேவை நன்கு செய்யக் கூடியவராக இருக்கிறார். ஆனால் ஏழையாக இருக்கிறார். அதனால் வந்து சந்திக்க முடியாமல் இருக்கிறார். அப்பேர்ப்பட்டவர்களுக்கு டிக்கெட் கூட கிடைக்க முடியும். தந்தையோ ஏழைப் பங்காளன் ஆவார் அல்லவா? ஏழையிலும் ஏழையாக இருந்து படித்து உயர்ந்ததிலும் உயர்ந்தவராக முன்னேறி விடும். அப்பேர்ப்பட்ட குழந்தைகள் தான் தந்தைக்கு வேண்டும். தற்சமயம் எல்லோரும் ஏழையாக உள்ளார்கள். 10-20 லட்சம் என்பதோ ஒன்றுமே கிடையாது. 10-20 கோடி இருந்தால் வேண்டுமானால் பணக்காரர் என்று கூறலாம். கோடிசு வரர்கள் இந்த ஆஸ்தியை எடுக்க முடியாது என்று பாபா புரிய வைத்துள்ளார். அவர்கள் அர்ப்பணம் ஆக முடியாது. பாபா அனுமதிக்கவும் மாட்டார். ஏழைகளின் ஒவ்வொரு பைசா பயனுள்ளதாக ஆகிறது. எதற்கு அந்த மாதிரி பணம் வேண்டும். இவரும் பக்குவமான வியாபாரி ஆவார். எனவே பணக்காரர்கள் வருவதே இல்லை. நீங்கள் உங்கள் இராஜ்யத்தை பராமரித்துக் கொண்டே இருங்கள் என்று தந்தை கூறுகிறார்.

பாபா வந்து எல்லா வேதங்கள், சாஸ்திரங்களின் சாரத்தைப் புரிய வைக்கிறார் என்பதை இப்பொழுது குழந்தைகளாகிய நீங்கள் அறிந்துள்ளீர்கள். இதுவும் பாபா புரிய வைத்துள்ளார் - விஷ்ணு பிரம்மாவாக ஆவதற்கு 5 ஆயிரம் வருடங்கள் பிடிக்கின்றன மற்றும் பிரம்மாவிலிருந்து விஷ்ணு வெளிப்படுவதற்கு ஒரு வினாடி வேறு யாரும் இந்த விஷயங்களைப் புரிந்து கொள்ள முடியாது. பாபா எவ்வளவு நல்ல கணக்கை புரிய வைக்கிறார். விஷ்ணுவின் தொப்புள் கொடி உறவிலிருந்து 84 பிறவிகளுக்குப் பின்னால் இப்பொழுது பிரம்மா வெளிப்பட்டுள்ளார். இப்பொழுது பிரம்மா சரஸ்வதி தான் பின் லட்சுமி நாராயணர் ஆகி விடுகிறார்கள். சூரிய வம்சத்தினர் ஆவார்கள். பின் சந்திர வம்சத்தினர் ஆவார்கள். இந்த முழு சக்கரமும் புத்தியில் உள்ளது. பிரம்மாவே விஷ்ணு, விஷ்ணுவே பிரம்மா, இந்த தலைப்பு மிகவும் நன்றாக உள்ளது. முழு சக்கரத்தின் இரகசியம் இதில் வந்து விடுகிறது. இந்த எல்லா விஷயங்களையும் (சென்ஸிபிள்) அறிவுள்ள குழந்தைகள் நல்ல முறையில் தாரணை செய்யக் கூடியவர்களாக இருப்பார்கள் மற்றும் (பாயிண்ட்ஸ்) குறிப்புகள் எழுதியபடியே அதில் திருத்தங்கள் செய்து கொண்டே இருப்பார்கள். சொற்பொழிவு நிகழ்த்தும் பொழுது ஒரு சிலருக்கு நினைவு இருப்பதில்லை. பின் காகிதத்தை முன்னால் வைக்கிறார்கள். குழந்தைகளாகிய நீங்கள் வாய்மொழியாக புரிய வைக்க வேண்டும். வழக்கறிஞர்கள் நிறைய அப்பியாசம் செய்கிறார்கள். பின் மற்றொரு வழக்கறிஞர் வாதாடும் பொழுது புத்தகத்தை திறந்து பார்ப்பார்கள். பிறகு 'நீதிபதி அவர்களே, பாருங்கள் குறிப்பிட்ட இந்த சட்ட புத்தகத்தில் இவ்வாறு இருக்கிறது' என்று கூறுவார்கள். அவர்களிடம் நிறைய குறிப்புகள் (பாயிண்ட்ஸ்) இருக்கும். பொறியாளர் (எஞ்சினீயர்)களுடைய புத்தியும் வேலை செய்து கொண்டே இருக்கும் - நாம் இப்படி இப்படி திட்டங்கள் அமைக்க வேண்டும் என்று. நீங்களும் சிந்தனை செய்ய வேண்டும். தலைப்புகளின் (டாபிக்) பட்டியல் (லிஸ்ட்) அமைக்க வேண்டும். இதன் மீது இன்னின்ன பாயிண்ட்ஸ் புரிய வைப்போம். பின் முழு ஞானம் புத்தியில் வந்து விடும். பிறகு மிகச் சரியாக சொற்பொழிவு நிகழ்த்துவீர்கள். திடீரென்று பிரசங்கம் செய்தீர்கள் என்றால், பின் குழப்பம் ஏற்படும். இது கூட வரிசைக்கிரமமான அப்பியாசம் ஆகும். அதனால் தான் யார் கூர்மையாக இருக்கிறார்களோ அவர்களை "வந்து சொற்பொழிவாற்றுங்கள்" என்று அழைக்கிறார்கள். சகோதரர்களில் ஜெகதீஷ் புத்திசாலியாக இருக்கிறார். எனவே இவர் மூத்த சகோதரர் என்று கூறுவோம். பின் முழுமையாக மதிப்பு வைக்க வேண்டும். பிறகு பெரியவர்களுடைய வேலை சிறியவர்களுக்கு கற்பிப்பது. பள்ளிக் கூடத்தில் நடத்தை கூட கற்பிக்கிறார்கள். இங்கு கூட நல்ல நடத்தை வேண்டும். தெய்வீக குணங்களை தாரணை செய்ய

வேண்டும். அடிக்கடி மனநிலை மாற்றிக் கொள்பவர்களாக ஆகக் கூடாது. சில சமயம் இனிமையாக இருப்பது சில சமயம் எப்படியோ இருப்பது. அவர்கள் பின் சேவை செய்ய முடியாது. மிகவும் இனிமையானவர்கள் ஆக வேண்டும். மிகவும் அன்புடன் எவ்ரொருவருக்கும் புரிய வைக்க வேண்டும். அப்பொழுது நல்ல பதவி கிடைக்க கூடும். எல்லோரையும் திருப்திப்படுத்த வேண்டும். பாபா வந்து எல்லா மனிதர்களையும் மகிழ்ச்சிப்படுத்துகிறார் என்பதை நீங்கள் அறிந்துள்ளீர்கள். அனைவருக்கும் சத்தி அளிக்கும் வள்ளல் அனைவருக்கும் சுகம் சாந்தி அளிப்பவர் ஆவார். அன்பின் கடல் சுகக் கடல் ஆவார். உங்களுடைய தந்தையும் ஆவார். எனவே தந்தையைப் போல இனிமையானவர் ஆக வேண்டி உள்ளது. நீங்கள் கல்ப கல்பமாக தந்தையை வெளிப்படுத்துகிறீர்கள். சிவசக்தி பாண்டவ சேனையாகிய நீங்கள் சொர்க்கத்தை ஸ்தாபனை செய்கிறீர்கள். அசுர குணம் மாறி தெய்வீக குணங்கள் ஆகி விடுவதற்கு நேரம் பிடிக்கிறது. ஆத்மாவில் ஏறி இருக்கும் துரு எப்படி நீங்கும்? யோக பலத்தினால். எந்த அளவு பாபாவின் நினைவில் இருப்பீர்களோ அந்த அளவு துரு இறங்கும். குழந்தைகள் ஒரு முரளியைக் கூட தவற விடக்கூடாது. நிறைய குழந்தைகள் ஒரு பொழுதும் முரளி கூட படிக்காமல் இருக்கும் அளவிற்கு சோம்பலாக இருக்கிறார்கள். முரளியில் நிறைய நல்ல நல்ல பாயிண்ட்ஸ் வெளிப்படுகிறது. எனவே ஒரு பொழுதும் முரளியை தவற விடக் கூடாது. ஆனால் நல்ல நல்ல பி.கேக்கள் கூட முரளியை அலட்சியம் செய்கிறார்கள் என்பதை பாபா அறிந்திருக்கிறார். தாங்கள் மிகவும் புத்திசாலிகள் என்று நினைத்து கொள்கிறார்கள். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. அனைவரையும் திருப்திப்படுத்த வேண்டும். அடிக்கடி மனநிலை மாறக் கூடிய புத்தி உடையவர் ஆக வேண்டாம். மிக மிக இனிமையானவர் ஆக வேண்டும். நல்ல நடத்தையைக் கற்றுக் கொள்ள வேண்டும் மற்றும் கற்பிக்க வேண்டும்.
2. ஒவ்வொரு அடியிலும் 'கப்ரீம் சர்ஜனிடம்' ஆலோசனை பெற வேண்டும். ஸ்ரீமத்படி நடந்து கொண்டே இருக்க வேண்டும். அறிவுள்ளவர் ஆகி ஒவ்வொரு பாயிண்ட்டையும் சுயத்தில் தாரணை செய்ய வேண்டும்.

**வரதானம்: மனம், புத்தி, சம்ஸ்காரம் மற்றும் அனைத்து கர்ம இந்திரியங்களையும் நியமப்படி நடத்தக் கூடிய சுய இராஜ்ய அதிகாரி ஆகுக !**

சுயராஜ்ய அதிகாரி ஆத்மாக்கள் தங்களுடைய யோகத்தின் சக்தி மூலமாக ஒவ்வொரு கர்ம இந்திரியத்தையும் ஆர்டர்படி நடத்துக்கிறார்கள். இந்த ஸ்தூல கர்ம இந்திரியங்கள் மட்டுமல்ல, மனம், புத்தி, சம்ஸ்காரம் கூட இராஜ்ய அதிகாரியின் டைரக்ஷன் அல்லது நீதி படி நடக்கின்றன. அவர்கள் ஒரு பொழுதும் சம்ஸ்காரங்களுக்கு வசப்பட்டு இருப்பதில்லை. ஆனால் சம்ஸ்காரங்களை தங்கள் வசப்படுத்தி சிரேஷ்ட நீதியுடன் காரியத்தில் ஈடுபடுத்துகிறார்கள். சிரேஷ்ட சம்ஸ்காரத்திற்கேற்ப சம்மந்தம் தொடர்பில் வருகிறார்கள். சுய இராஜ்ய அதிகாரி ஆத்மாவிற்கு கனவில் கூட ஏமாற்றம் ஏற்பட முடியாது.

**கலோகன்: பணிவுடைமை என்ற சிறப்பை தாரணை செய்து கொண்டீர்கள் என்றால் வெற்றி கிடைத்து கொண்டே இருக்கும்.**